

महाराष्ट्र औद्योगिक विकास महामंडळाच्या
भोसरी, जि. पुणे येथील जमिन खरेदी
गैरव्यवहारातील न्यायालयीन चौकशी
करण्याबाबत.
न्या.डी.एस. झोटींग (निवृत्त) यांना “सचिव” पद
उपलब्ध करून देण्याबाबत.

महाराष्ट्र शासन
सामान्य प्रशासन विभाग,
शासन निर्णय, क्रमांक: एमआयएन-१२१६/प्र.क्र.१८८/२१
मंत्रालय, मादाम कामा मार्ग, हुतात्मा राजगुरु चौक,
मुंबई ४००० ०३२.
दिनांक : ३० जुलै, २०१६.

वाचा:- १) शासन निर्णय, सामान्य प्रशासन विभाग, क्रमांक: एमआयएन-१२१६/प्र.क्र.१८८/२१, दिनांक २३ जून, २०१६.
२) शासन निर्णय, सामान्य प्रशासन विभाग, क्रमांक: एमआयएन-१२१६/प्र.क्र.१८८/२१, दिनांक ०८ जुलै, २०१६.

प्रस्तावना:-

तत्कालीन मा.मंत्री, महसूल यांच्या महाराष्ट्र औद्योगिक विकास महामंडळाच्या भोसरी, जि. पुणे येथील जमिन खरेदी गैरव्यवहारातील सहभागा बद्दल बातम्या प्रसारीत झाल्या आहेत. त्यामुळे सदर प्रकरणाची न्यायालयीन चौकशी करण्यासाठी न्या.डी.एस. झोटींग (निवृत्त) यांची संदर्भाधीन दिनांक २३ जून, २०१६ च्या शासन निर्णयान्वये नियुक्ती करण्यात आलेली आहे. तसेच त्यांना मानधन व भत्ते, कर्मचारीवृंद व इतर सवलतीबाबत संदर्भाधीन दिनांक ०८ जुलै, २०१६ च्या शासन निर्णयान्वये तरतूद करण्यात आली आहे. सदर चौकशीच्या कामासाठी न्या.झोटींग (निवृत्त) यांना उपलब्ध करून देण्यात आलेल्या कर्मचारी वर्गातील पदांव्यतिरिक्त “सचिव” हे पद उपलब्ध करून देण्याबाबत व त्या पदावर जिल्हा न्यायाधिश संवर्गातील सेवानिवृत्त जिल्हा न्यायमूर्तीची नियुक्ती करण्याबाबतचा प्रस्ताव शासनाच्या विचाराधीन होता व त्याबाबत शासनाने पुढीलप्रमाणे निर्णय घेतला आहे.

शासन निर्णय:-

१. न्या.झोटींग (निवृत्त) यांनी प्रस्तावित केल्यानुसार सदर चौकशीच्या कामासाठी त्यांना दिनांक ०८ जुलै, २०१६ च्या शासन निर्णयान्वये उपलब्ध करून दिलेल्या पदांव्यतिरिक्त “सचिव” हे पद उपलब्ध करून देण्यात येत असून या पदावर श्री.मधुसूदन सिंग लक्ष्मण सिंग चौहान, जिल्हा न्यायमूर्ती (निवृत्त) यांची नियुक्ती करण्यात येत आहे.
२. श्री.मधुसूदन सिंग लक्ष्मण सिंग चौहान, जिल्हा न्यायमूर्ती (निवृत्त) यांना जिल्हा न्यायालयातील विद्यमान जिल्हा न्यायमूर्ती यांना प्रतिमहा अनुज्ञेय असलेले वेतन व भत्ते इतके मानधन अदा करण्यात येईल.
३. श्री.मधुसूदन सिंग लक्ष्मण सिंग चौहान, जिल्हा न्यायमूर्ती (निवृत्त) तथा सचिव यांना कार्यालयाचे कार्यालय प्रमुख (Head of the Office), आहरण व संवितरण अधिकारी (Drawing & Disbursing Officer) तसेच शपथ प्रतिज्ञाकथन अधिकारी (Oath Affirmation Officer) म्हणून घोषित करण्यात येत आहे. तसेच चौकशीकामी नेमण्यात आलेल्या अधिकारी/कर्मचारीवृंदापैकी सुयोग्य अधिकारी/कर्मचारी यांची जन माहिती अधिकारी (Public Information Officer) म्हणून नियुक्ती करण्यास त्यांना प्राधिकृत करण्यात येत आहे.

२. श्री.मधुसूदन सिंग लक्ष्मण सिंग चौहान, जिल्हा न्यायमूर्ती (निवृत्त) तथा सचिव यांच्या मानधनावरील खर्च “मागणी क्रमांक अ-४,२०५२ सचिवालय सर्वसाधारण सेवा (००) (३) मंत्र्याचा स्वीय कर्मचारी वर्ग (०१) वेतन (२०५२ ००३४)” या लेखाशीर्षा खाली खर्ची टाकण्यात यावा व चालू वित्तीय वर्षाच्या मंजूर अनुदानातून भागविण्यात यावा.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७३०१५१३३६९५०७ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने

(कि. शां. परब)

अवर सचिव, सामान्य प्रशासन विभाग

प्रति,

- १) राज्यपालांचे सचिव
- २) मुख्यमंत्र्यांचे प्रधान सचिव/सचिव
- ३) मुख्य सचिव, महाराष्ट्र शासन, सामान्य प्रशासन विभाग, मंत्रालय, मुंबई
- ४) अपर मुख्य सचिव, गृह विभाग, मंत्रालय, मुंबई
- ५) प्रधान सचिव, विधी व परामर्शी, विधी व न्याय विभाग, मंत्रालय, मुंबई
- ६) प्रधान सचिव, महसूल व वन विभाग, मंत्रालय, मुंबई
- ७) प्रधान सचिव, उद्योग, ऊर्जा व कामगार विभाग, मंत्रालय, मुंबई
- ८) न्या.झोटींग (निवृत्त), मा.उच्च न्यायालय, २८०, हनुमान नगर, नागपूर
- ९) मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई
- १०) विभागीय आयुक्त, नागपूर/ पुणे/ कोकण
- ११) जिल्हाधिकारी, मुंबई/ पुणे
- १२) पोलीस महासंचालक, महाराष्ट्र राज्य मुंबई
- १३) महालेखापाल-१(लेखा परीक्षा/लेखा व अनुज्ञेयता), मुंबई
- १४) जिल्हा कोषागार अधिकारी, पुणे
- १५) अवर सचिव, सामान्य प्रशासन विभाग, कार्यासन-२१(रोख), सामान्य प्रशासन विभाग, मंत्रालय, मुंबई
- १६) कक्ष अधिकारी, सामान्य प्रशासन विभाग, कार्यासन २१-अ, २३-अ, मंत्रालय, मुंबई
- १७) निवड नस्ती, कार्यासन-२१.